

चिरूजीओ ला.दुली लाल मिठा

मुंहिजो वारू वारू थो आशीश दिये ।

तवहां जो दर्शन अमृत खां बि मिठो

जंहिजो पानु करे सारो बृज जिये ॥

तवहां जी विरह लीला कयो व्याकुलु आ

रात दींह रूआं थी रास धणी

सदा मिलिया रहो ऐं मिलंदा रहो

तवहां सां सतगुरू सचिड़ा सहाय थिये ॥

मजो मिन्थ मिठल मुहिंजी हाणें इहा

सदां रीधा रहो रस रंगनि में

हिकु पलु न परे थियो जीवन धन

पसी प्रेम रसामृत प्राण पिये ॥

विरह संभ्रम मानजी लीला मिठा

तवहां जे रसिकनि खे थी मांदो करे

वसो गल बहियां .देई कुंजनि में

मुहिंजी रग रग नाथ पुकारे इयें ॥

कदहीं कीरति अमां जे गोदीअ में
श्रीबरसाने जी बहार लहो
कदहीं यशोदा अमड़ि जे आंगन में
करे क्रीड़ा हर्ष वधायो हिये ॥

आहियां बान्हड़ी मैगसि मैया जी
तवहां जो कुशल कल्याणु थो प्यारो लगे.
आहियो सभिनी जो जीवनु प्राण युगल
तवहां जी जै जै सारो ज.गु थो चवे ॥